



तस्वीर में साफ नजर आ रहा है कि, रक्षाबंधन पर अपने घर जाना कितना मुश्किल और जोखिम भरा है। जयपुर जंक्शन पर मंगलवार को हर जगह इतनी भीड़ थी कि, पांव रखने तक की जगह तक नहीं बची थी। सभी यात्री, जैसे-तैसे ट्रेन में चढ़ जायें, बस इसी मौके की तलाश में जहां जगह मिली वहां जाकर खड़े हो गये। प्लेटफॉर्म पर धक्का-मुक्की और जगह नहीं मिलने से परेशान होकर लोग जान की परवाह किये बगैर पटरियों पर आकर जमा हो गये। गौरतलब है कि, त्योहारों के दिनों में रेलगाड़ियों में भारी भीड़भाड़ वाली स्थिति होना आम बात है। ट्रेनों में इतनी भीड़ होने का मुख्य कारण यह है कि, जब तक ट्रेन रवाना नहीं होती तब तक जनरल बोगी में सफर करने वाले यात्रियों के लिए बेहिसाब टिकट काटे जाते हैं।

## ‘लोकसभा चुनाव ...

(प्रथम पृष्ठ का शेष)

अंतर्कलह से पार्टी की संभावना कमजोर हो सकती है। दिसंबर में एक साथ चुनाव करवाने इन राज्यों में भाजपा विरोधी भावना कम हो सकती है क्योंकि प्रधानमंत्री नरेंद्र मोदी की लोकप्रियता विधानसभा चुनावों में भी भाजपा विरोधी भावना कम कर सकती है। चंद्रयान-3 की सफलता लोगों के दिमाग में ताजा है और जी-20 सम्मेलन भारत में हो रहा है। अमेरिका के राष्ट्रपति जो बाइडेन की यात्रा तय है और संभावना है कि चीन के राष्ट्रपति शी जिनपिंग भी आ सकते हैं। इन परिस्थितियों में भाजपा के लिए राजनैतिक लाभ लेने का सही समय है। ये तर्क जल्दी चुनाव करवाने के पक्ष में दिए जा रहे हैं।

लेकिन भाजपा “इंडिया शाइनिंग” वाला समय दोहराना नहीं चाहती जब अटल बिहारी वाजपेयी सरकार 2004 में जल्दी चुनाव की घोषणा की थी। सर्वेक्षण में बताया गया है कि हालांकि आर्थिक मोर्चे पर सरकार का प्रदर्शन कमजोर है लेकिन मोदी की लोकप्रियता में कोई कमी नहीं आई है। भाजपा भले विधानसभा चुनाव में स्वीप न कर सके लेकिन फिर भी उसके पास वैचारिक प्रबंधन के रूप में डेमैज कंट्रोल करने के लिए समय रहेगा।

केन्द्र तथा भाजपा शासित राज्य सरकारें पहले ही जनकल्याण के कदम उठा चुकी है एल.पी.जी. सिलेंडर के दाम कम करके। इस समय देश के राजनैतिक हालात अभी भाजपा के पक्ष में नहीं दिख रहे लेकिन सोच जल्दी बदलता है। पूरी संभावना है कि भाजपा इंतजार करेगी और अगले साल अप्रैल में तय समय पर ही चुनाव करवाएगी।

सूत्रों के अनुसार किसानों को किसान मिथि के नाम पर दी जा रही है 6000 रुपये की राशि को दुगुना किया सकता है। इस समय देश के राजनैतिक हालात अभी भाजपा के पक्ष में नहीं दिख रहे लेकिन सोच जल्दी बदलता है। पूरी संभावना है कि भाजपा इंतजार करेगी और अगले साल अप्रैल में तय समय पर ही चुनाव करवाएगी।

## सेवानिवृत्त ...

(प्रथम पृष्ठ का शेष)

श्री। इससे उनके सिर में हीमेटोमा बन गया था। वे सैमि कॉन्शस हालत में थे, अब 36 घंटे के इलाज के बाद उनका मंगलवार को सीटी स्कैन किया गया। सोनी हॉस्पिटल के सी.ई.ओ. नमित सोनी ने बताया कि, सोमवार को सीटी स्कैन रिपोर्ट में महर्षि के क्लॉट का साइज छोट्टा था, लेकिन मंगलवार को की गई दूसरी सीटी स्कैन में क्लॉट साइज ढाई गुना हो गया है। उन्होंने बताया कि, डॉक्टर उनकी हालत पर लगातार नजर रखे हुए हैं। उन्होंने कहा, आगे स्थिति के अनुसार ऑपरेशन करने का निर्णय लिया जाएगा। डॉक्टरों के अनुसार, अब वे होश में हैं और बात कर रहे हैं। उनका ब्लड प्रेशर, टेम्परेचर और पल्स आदि सभी पैरामीटर सही काम कर रहे हैं।

इससे पहले सर्वाई मानसिंह अस्पताल के अधीक्षक और वरिष्ठ न्यूरोसर्जन डॉ. अचल शर्मा और डॉ. राशिम कटारिया भी सोनी अस्पताल पहुंचे थे। उन्होंने आई.सी.यू. में भर्ती महर्षि की हालत के बारे में जानकारी ली। बताया जा रहा है कि, महर्षि के अग्र अंगुली का हाथ सेन्टर के चिकित्सकों से भी सम्पर्क कर रहे हैं।

## गहलोत ...

(प्रथम पृष्ठ का शेष)

रंधावा ने इस स्थिति तक भी स्वयं को समायोजित कर लिया है तथा इसलिये अब उनकी कोई विषयसमीचीता नहीं रही है। वे अशोक गहलोत के साथ एक तरफा रूप से डटे हुये हैं। इस रस्साकशी की अपेक्षा भी थी। गहलोत, सचिन पायलट का प्रतिकार करने के लिये अपने समर्थकों को सहारा देकर आगे लाने की कोशिश में लगे हुये हैं। यह उनका एक सूत्रीय एजेंडा बना हुआ है, भले ही यह सब पार्टी की कीमत पर हो रहा हो।

# चंद्रयान ने चंद्रमा पर सल्फर और ऑक्सीजन ढूंढ निकाला

रोवर प्रज्ञान ने चांद्र पर एल्यूमीनियम, कैल्शियम, लोहा, क्रोमियम, टाइटेनियम, मैग्नीशियम और सिलिकॉन का पता लगाया है

नई दिल्ली, 29 अगस्त। प्रज्ञान रोवर ने चंद्रमा पर ऑक्सीजन और सल्फर जैसे तत्वों का पता लगा लिया है। इसरो ने मंगलवार को यह जानकारी देते हुये कहा कि अब रोवर हाइड्रोजन खोजने की तलाश में है। इसरो ने कहा कि चंद्रयान-3 को प्रज्ञान रोवर में लगे लेजर-प्रेरित ब्रेकडाउन स्पेक्ट्रोस्कोप ने पहली बार दक्षिणी ध्रुव के पास चंद्र सतह में सल्फर की मौजूदगी की पुष्टि की है। इसके अलावा, चांद्र के दक्षिणी ध्रुव पर रोवर प्रज्ञान ने एल्यूमीनियम, कैल्शियम, लोहा, क्रोमियम, टाइटेनियम, मैग्नीशियम और सिलिकॉन का पता लगा लिया है।

इसरो ने ट्वीट करते हुए लिखा, “रोवर पर लगा लेजर-प्रेरित ब्रेकडाउन स्पेक्ट्रोस्कोप (एल.आई.बी.एस.) उपकरण पहली बार इन-सीटू माप के माध्यम से, दक्षिणी ध्रुव के पास चंद्र सतह में सल्फर (एस.) की उपस्थिति की स्पष्ट रूप से पुष्टि करता है। जैसा कि अपेक्षित था, एल्यूमीनियम, कैल्शियम, आयरन, क्रोमियम, टाइटेनियम, मैग्नीज, सिलिकॉन और ऑक्सीजन का भी पता

## चीन ने अक्साई चिन और अरुणाचल प्रदेश को अपना हिस्सा बताया

नई दिल्ली, 29 अगस्त। चीन द्वारा नए नक्शों में अरुणाचल प्रदेश और अक्साई चीन को अपना हिस्सा बताने पर सख्त प्रतिकार जाया है। विदेश मंत्रालय ने एक बयान में कहा कि हमने आज चीन के तथाकथित 2023 के ‘स्टैंडर्ड मैप’ पर चीनी पक्ष के सामने कड़ा विरोध दर्ज कराया है। हम इन दावों को खारिज करते हैं क्योंकि इनका कोई आधार नहीं है। विदेश मंत्रालय के मुताबिक चीनी पक्ष द्वारा इस तरह के कदम केवल सीमा प्रश्न के समाधान को जटिल बनाते हैं।

गौरतलब है कि पीपुल्स रिपब्लिक ऑफ चाइना ने 2023 का स्टैंडर्ड मैप जारी किया है। इसमें उसने अरुणाचल प्रदेश, अक्साई चिन क्षेत्र, ताइवान और दक्षिण चीन सागर पर अपना दावा पेश किया है। यह नक्शा सामने आने के बाद

■ इससे पहले इसरो ने चंद्रमा की सतह पर तापमान भिन्नता का एक ग्राफ रविवार को जारी किया था। अंतरिक्ष एजेंसी के एक वरिष्ठ वैज्ञानिक ने चंद्रमा पर दर्ज किए गए उच्च तापमान को लेकर आश्चर्य व्यक्त किया।

■ तापमान के ग्राफिक चित्रण के बारे में इसरो वैज्ञानिक बी. एच. एम. दारूकेश ने कहा, “हम सभी मानते थे कि सतह पर तापमान 20 डिग्री सेंटीग्रेड से 30 डिग्री सेंटीग्रेड के आसपास हो सकता है, लेकिन यह 70 डिग्री सेंटीग्रेड है।

चला है। हाइड्रोजन (एच.) की खोज जारी है। एल.आई.बी.एस. उपकरण को इलेक्ट्रो-ऑप्टिक सिस्टम्स (एल.ई.ओ.एस.)/इसरो, बैंगलूरु की प्रयोगशाला में विकसित किया गया है। यह बेहद अहम जानकारी रोवर करने से पहले इसरो ने कहा था कि प्रज्ञान रोवर चंद्रमा के “और अधिक रहस्यों को उजागर करने की राह पर है।” बता दें कि 23 अगस्त को चंद्रमा के दक्षिणी ध्रुव पर चंद्रयान 3 की ऐतिहासिक और सफल लैंडिंग के कुछ घंटों बाद रोवर को विक्रम लैंडर से बाहर निकाला गया था। उसके

बाद से यह कई खुलासे कर चुका है। इससे पहले इसरो ने चंद्रमा की सतह पर तापमान भिन्नता का एक ग्राफ रविवार को जारी किया था। अंतरिक्ष एजेंसी के एक वरिष्ठ वैज्ञानिक ने चंद्रमा पर दर्ज किए गए उच्च तापमान को लेकर आश्चर्य व्यक्त किया। राष्ट्रीय अंतरिक्ष एजेंसी के अनुसार, “हम सफेक थर्मो फिजिकल एक्सपेरिमेंट” (चेस्ट) के चंद्रमा की सतह के तापीय व्यवहार को समझने के लिए, दक्षिणी ध्रुव के आसपास चंद्रमा की ऊपरी मिट्टी का ‘तापमान प्रालेख’ मापा

## ‘ई.टी. का ...

(प्रथम पृष्ठ का शेष)

की है, जिसमें ई.टी. अधिकारियों पर, शराब व्यवसायी अमनदीप सिंह ढल से कथित रूप से 5 करोड़ रूपए एंटेन के आरोंप लगाया गया है।

एक प्रेस कॉन्फ्रेंस को संबोधित करते हुए संजय सिंह ने कहा कि, पिछले एक साल से ई.टी. “तथाकथित” एक्सट्राज्ज पॉलिसी स्कैम की जांच कर रहा है।

उन्होंने आरोप लगाया कि, “ई.टी. इस घोषणा को लेकर अपने वक्तव्य बदलता रहा है। कभी वो कहते हैं कि यह 50 करोड़ का घोटाला है और कभी कहते हैं, एक हजार करोड़ का घोटाला है। इस केस में वो कोई “मनी टूल” नहीं ढूंढ पाए हैं।”

संजय सिंह ने कहा, “ई.टी. ‘एक्सट्राज्ज’ रिपोर्टिंग है। कथित एक्सट्राज्ज स्कैम की जांच के नाम पर वो पैसे एंटे रहे हैं। इस विभाग का उपयोग, देश के विभिन्न भागों में विधायकों को तोड़ने के लिए किया जाता है। यह गुंडागर्दी का विभाग है। सुप्रीम कोर्ट को तुरंत इसे बंद कर देना चाहिए। घोटाले की जांच में घोटाला हो रहा है।”

# जात आधारित जनगणना को मुख्य...

(प्रथम पृष्ठ का शेष)

से वंचित रखा जाया। यह अनजाने में नहीं बल्कि जानबूझकर किया गया है। मैं सरकार को चेतावनी दे रहा हूँ। अगर आप इस वर्ग के अधिकारों को अगले या पिछले दरवाजे से रोकने का प्रयास करेंगे तो एक ज्वलामुखी फट पड़ेगा। मैं आपको आश्वासन देता हूँ कि आप इसे रोक नहीं सकते और इससे आप का ही पर्दाफाश हो रहा है।”

बल्कि सर्वेक्षण करवा रहे हैं। चौधरी ने कहा, “इससे केन्द्र सरकार का नकाब उतर गया है। इससे उनकी निराशा झलकती है। भाजपा के नेता ध्रुमिंत हैं। भाजपा ने बिहार में सेवकलीय बैठक में इस सर्वेक्षण को समर्थन दिया था। अब उस पर भी प्रश्न चिन्ह खड़ा हो गया है। यह जनगणना नहीं है। जनगणना करवाने के उने अधिकार को किसने चुनौती दी है।”

बिहार के भाजपा अध्यक्ष सम्राट चौधरी ने जोर देकर कहा कि पार्टी की बिहार इकाई जातीय सर्वेक्षण का समर्थन करती है। हलफनामे पर उपजे विवाद के बारे में उन्होंने कहा, “हम मंत्रालय ही यह बता पाएंगे लेकिन केन्द्र ने सर्वेक्षण रोकने के कोई प्रयास नहीं किया।”

उन्होंने मीडिया में कहा, “हमारी केवल एक ही मांग है। अगर नीतीश कुमार सरकार ने सर्वेक्षण करवा लिया है तो रिपोर्ट 24 घंटे में जारी होनी चाहिए।”

# ‘कश्मीर को राज्य का दर्जा कब दिया जाएगा और चुनाव कब होंगे’?

सुप्रीम कोर्ट ने आर्टिकल 370 पर सुनवाई के दौरान केन्द्र सरकार से सवाल किया

नई दिल्ली, 29 अगस्त। सुप्रीम कोर्ट की पांच न्यायाधीशों की संविधान पीठ अनुच्छेद 370 को निरस्त करने और जम्मू-कश्मीर राज्य को दो केंद्र शासित प्रदेशों में विभाजित करने को चुनौती देने वाली याचिकाओं पर सुनवाई कर रही है। 12वें दिन की सुनवाई में सुप्रीम कोर्ट ने केंद्र से जवाब मांगा कि जम्मू-कश्मीर को राज्य का दर्जा कब दिया जाएगा और चुनाव कब होंगे? केंद्र ने जवाब में कहा कि जम्मू-कश्मीर का केंद्र शासित प्रदेश का दर्जा स्थायी नहीं है। जम्मू-कश्मीर और लद्दाख के केंद्र शासित प्रदेश के दर्जे के भविष्य पर 31 अगस्त को सरकार विस्तृत बयान देगी।

सॉलिसिटर जनरल तुषार मेहता का कहना है कि जब हालात सामान्य हो जाएंगे तो जम्मू-कश्मीर को फिर से राज्य बना दिया जाएगा। सुनवाई के दौरान केंद्र सरकार का पक्ष रख रहे

## अमेरिका में गोलीबारी में आठ लोगों की मौत

न्यूयॉर्क, 29 अगस्त (वार्ता)। अमेरिका में पिछले सप्ताह गोलीबारी की कई घटनायें हुईं। केंदुकी, फ्लोरिडा और कैलीफोर्निया राज्यों में आठ लोगों की जान गई है जिमें हमलावर शामिल नहीं हैं।

हाल ही में रविवार की सुबह अमेरिका के लुइसियाना शहर के एक रेस्तरां में गोलीबारी हुई। कश्मीर में हुई घटना में एक की मौत हो गई और छह अन्य घायल हो गए।

इस मामले में कोई गिरफ्तारी नहीं हुई। स्थानीय मीडिया के अनुसार पुलिस संदिग्धों या संदिग्धों के बारे में जानकारी रखने वाले लोगों से उनकी गुमनाम टिप लाइन पर कॉल करने का अनुरोध किया है। शनिवार दोहर को अमेरिका के जैक्सनविले में एक डॉलर जनरल स्टोर में नस्लीय रूप से प्रेरित गोलीबारी हुई। फ्लोरिडा राज्य में गोलीबारी में हमलावर सहित कम से कम चार लोग मारे गए। गोलीबारी ऐतिहासिक रूप से अश्वेत लोग और आसाम लोग और युनिवर्सिटी से कुछ ही दूरी पर हुई। जैक्सनविले शेरिफ टी.के. वाटसन ने एक संवाददाता सम्मेलन में कहा कि पीड़ित – दो पुरुष और एक महिला – सभी अश्वेत लोग थे।

■ केंद्र ने जवाब में कहा कि, जम्मू-कश्मीर का केंद्र शासित प्रदेश का दर्जा स्थायी नहीं है। जम्मू-कश्मीर और लद्दाख के केंद्र शासित प्रदेश के दर्जे के भविष्य पर 31 अगस्त को सरकार विस्तृत बयान देगी।

■ सॉलिसिटर जनरल तुषार मेहता ने दलील दी कि, कश्मीर में पहले रोज दंगे हुआ करते थे, लेकिन अब, शांति और सामान्य स्थिति है। जब राज्य का पुनर्गठन होगा, तो इसका एक खाका तैयार होगा कि सरकार कैसे काम करेगी जिससे युवाओं को मुख्यधारा में लाया जा सके।”

सॉलिसिटर जनरल तुषार मेहता ने कहा कि भविष्य में जम्मू-कश्मीर को एक राज्य का दर्जा दिया जाएगा, जबकि लद्दाख अभी केंद्र शासित प्रदेश बना रहेगा। उन्होंने यह भी कहा कि 31 अगस्त को उच्चतम स्तर पर बैठक के बाद दोस कदम सामने आ

सकता है। मेहता की दलीलों पर गौर करते हुए पीठ ने पूछा जम्मू-कश्मीर में चुनाव कब होंगे? पीठ ने कहा, “क्या कोई रोडमैप है? आपको हमें वह दिखाना होगा। आपको यह बताने के लिए हमारे सामने बयान देना होगा कि आप एक

# घरेलू गैस सिलेंडर के दाम 200 रुपये कम हुये

केन्द्रीय मंत्री अनुराग ठाकुर ने साथ ही 75 लाख नये उज्ज्वला गैस कनेक्शन जारी करने की भी घोषणा की

नई दिल्ली, 29 अगस्त (वार्ता)। सरकार ने ओगण और रक्षाबंधन के त्योहार पर देश के 33 करोड़ रसोई गैस उपभोक्ताओं को तोहफा देते हुए प्रति सिलेंडर दाम 200 रुपये कम करने और 75 लाख नये उज्ज्वला कनेक्शन जारी करने की मंगलवार को घोषणा की।

प्रधानमंत्री नरेंद्र मोदी की अध्यक्षता में यहां हुई केंद्रीय मंत्रिमंडल की बैठक में यह निर्णय लिया गया। प्रधानमंत्री मोदी ने एक्स पर कहा, रक्षाबंधन का पर्व अपने परिवार में खुशियां बढ़ाने का दिन होता है। गैस की कीमतों में कटौती होने से मेरे परिवार की बहनों की सहूलियत बढ़ेगी और उनका जीवन और आसान होगा। मेरी हर बहन खुश रहे, स्वस्थ रहे, सुखी रहे, ईश्वर से यही कामना है।

केन्द्रीय सूचना एवं प्रसारण मंत्री अनुराग सिंह ठाकुर ने मंत्रिमंडल के फैसलों की जानकारी देते हुए एक

■ अनुराग सिंह ठाकुर ने मंत्रिमंडल के फैसलों की जानकारी देते हुए कहा कि, देश की बहनों को राखी के तोहफे के रूप में प्रधानमंत्री मोदी का यह निर्णय तत्काल प्रभाव से लागू हो गया है। इससे वर्ष 2023-24 में सरकारी खजाने पर 7680 करोड़ रुपये का भार पड़ेगा।

■ अनुराग ठाकुर ने कहा कि, प्रधानमंत्री ने देश में 75 लाख नये उज्ज्वला गैस कनेक्शन जारी करने का फैसला किया है। इस तरह से प्रधानमंत्री उज्ज्वला योजना के लाभार्थियों की संख्या 10.35 करोड़ हो जाएगी।

संवाददाता सम्मेलन में कहा कि देश की बहनों को तोहफे के रूप में प्रधानमंत्री मोदी का यह निर्णय तत्काल प्रभाव से लागू हो गया है। इससे वर्ष 2023-24 में सरकारी खजाने पर 7680 करोड़ रुपये का भार पड़ेगा।

उन्होंने कहा कि उज्ज्वला योजना के लाभार्थियों को भी इसका लाभ मिलेगा। उन्हें 200 रुपये की मौजूदा

सब्सिडी के साथ ही 200 रुपये की कमी का भी फायदा होगा। उन्हें अब 400 रुपये बचेगा।

ठाकुर ने कहा कि प्रधानमंत्री ने देश में 75 लाख नये उज्ज्वला गैस कनेक्शन जारी करने का फैसला किया है। इस तरह से प्रधानमंत्री उज्ज्वला योजना के लाभार्थियों की संख्या 10.35 करोड़ हो जाएगी।

# ‘इंडिया गठबंधन की दो ही बैठकों ने गैस सिलेंडर के दाम घटाने पर मजबूर कर दिया’

ममता बनर्जी ने गैस सिलेंडर के दाम कम किये जाने पर तंज कसा

कोलकाता/नई दिल्ली, 29 अगस्त। केंद्र सरकार द्वारा गैस सिलेंडर के दाम घटाने के ऐलान के बाद ममता बनर्जी ने इस पर तंज कसा है। पश्चिम बंगाल की मुख्यमंत्री ने कहा कि हमारी दो ही बैठकों में सिलेंडर के दाम 200 रूपए तक घटाने पड़ गए। उन्होंने आगे कहा कि यह इंडिया गठबंधन का दाम है। गौरतलब है कि केंद्र सरकार ने आज घरेलू गैस सिलेंडरों के दाम घटाने का ऐलान किया है। मंगलवार को हुई कैबिनेट बैठक में इस फैसले को मंजूरी मिली है। केंद्र सरकार के इस फैसले का लाभ 33 करोड़ से ज्यादा एल.पी.जी. ग्राहकों को मिलने जा रहा है।

गैस सिलेंडर के दाम पर केंद्र सरकार का फैसला आने के बाद ममता बनर्जी ने ट्वीट किया। इस ट्वीट में

■ कांग्रेस अध्यक्ष मल्लिकार्जुन खड़गे ने कहा है कि, मोदी सरकार रसोई गैस की कीमतें बढ़ाकर माता- बहनों को रुलाती रही है, लेकिन अब चुनाव सामने हैं तो उसने वोट पाने का खेल करते हुए इसकी कीमत घटा दी है।

■ मल्लिकार्जुन खड़गे ने कहा है कि, साढ़े नौ वर्षों तक 400 रूपए का रसोई गैस का सिलेंडर 1100 रूपए में बेच कर आम आदमी की जिंदगी तबाह करते रहे, लेकिन तब कोई ‘स्नेह भेंट’ की याद क्यों नहीं आई।

ममता ने लिखा कि बीते दो महीने में इंडिया गठबंधन की दो ही बैठकें हुई हैं। इसके बाद ही हम देख रहे हैं कि एल.पी.जी. गैस सिलेंडर के दामों में 200 रूपए की कमी आ चुकी है। पश्चिम बंगाल की मुख्यमंत्री ने इसके आगे लिखा है कि ये है इंडिया का दाम।

करोते हुए कहा, जब वोट लगे घटने, तो चुनावी तोहफे लगे घटने। जनता की गाढ़ी कमाई लूटने वाली निर्दयी मोदी सरकार अब माताओं-बहनों से दिखावटी सद्भावना जता रही है। साढ़े नौ वर्षों तक 400 रूपए का रसोई गैस का सिलेंडर 1100 रूपए में बेच कर आम आदमी की जिंदगी तबाह करते रहे, लेकिन तब कोई ‘स्नेह भेंट’ की याद क्यों नहीं आई।

कांग्रेस अध्यक्ष ने कहा, भाजपा सरकार ये जान ले कि 140 करोड़ भारतीयों को साढ़े नौ साल तड़पाने के बाद ‘चुनावी लालीपाप’ धमाम से काम नहीं चलेगा। आपके एक दशक के पाप नहीं धुलेंगे। भाजपा कमरतोड़ मंहगाई का मुक़ाबला करने के लिए कांग्रेस पहली बार कई राज्यों में गरीबों के लिए केवल 500 रूपए का सिलेंडर करने वाली है।

# चुनावी लड़ाई में प्रत्याशी ...

(प्रथम पृष्ठ का शेष)

(अनु) को बदनाम किया जा सके। तथा इस प्रकार शिकायतकर्ता के खिलाफ असत्य, झूठे तथा लज्जाजनक आरोप लगाते हुये कहा गया है कि वे (अनु) तथा उनके पिता ग्रह हैं।” उन्होंने आरोप लगाया है कि उनके एवं उनके परिवार के खिलाफ किये गये इन व्यक्तित्व हमलों जैसे दल भाजपा का मुक़ाबला करने के लिए इंडिया गठबंधन में शामिल हुए हैं। इस बीच लोकसभा चुनाव जल्दी करवाए जा सकें हैं क्योंकि भाजपा को डर है कि विपक्षी एकाता के कारण समय के साथ उसे ज्यादा नुकसान होगा। मंगलवार को यह कहते हुए नीतीश कुमार ने हाल ही में ममता बनर्जी द्वारा किए गए ऐसे दावे का समर्थन किया।

इस पृष्ठभूमि में मुंबई में होने वाली इंडिया की बैठक बहुत महत्वपूर्ण है जहां कई बड़े निर्णय लिए जा सकते हैं। प्रचार समिति, समन्वय समिति जैसी कई समितियां गठित होगी।

5 सितम्बर को होने वाले इस उपचुनाव के प्रचार के अपनी पराकाष्ठा पर पहुंचने के साथ ही, सोशल मीडिया प्लेटफॉर्मों पर पूर्व एवं वर्तमान मुख्यमंत्री के परिजनों के निजी जीवन से संबंधित आरोप-प्रत्यारोप खुले आम लगाये जा रहे हैं। इस प्रकार के हमलों की निन्दा करते हुए, सी.पी.एम. उम्मीदवार ने कहा कि अनु-पर हो रहे ये साइबर हमले तथा किसी के भी निजी जीवन से संबंधित आरोप-प्रत्यारोप स्वीकार नहीं किये जा सकते।

सी.पी.एम. उम्मीदवार ने कहा, “चाहे यह सब पूर्व मुख्यमंत्री की बेटी के खिलाफ हो या मौजूदा मुख्यमंत्री की बेटी के खिलाफ, इसे स्वीकार नहीं किया जा सकता।”

इस विधानसभा सीट के लिये गठबंधन के दो पार्टनरों के बीच चल रही इस घोर लड़ाई का बचाव करते हुये, केरल के एक कांग्रेस नेता ने कहा कि विपक्षी गठबंधन के गठन का उद्देश्य लोकसभा चुनावों में अधिकतम संभव

सीटों पर विपक्षी तथा सत्तारूढ़ भाजपा के उम्मीदवार के बीच “वन-ऑन-वन” चुनावी टक्कर सुनिश्चित करना है।

कांग्रेस नेता ने कहा, “आश्चर्य रहिये, केरल में भाजपा ने अब तक कभी भी एक भी सीट पर जीत हासिल नहीं की है तथा अगली बार भी वह एक सीट नहीं जीत पायेगी।” उन्होंने आगे कहा कि लोकसभा चुनावों में कोई भी जीते, उससे संसद में “इंडिया” की सदस्य संख्या में ही बढ़ोतरी होगी।

## राजे की ...

(प्रथम पृष्ठ का शेष)

है। भाजपा को डर है कि अगर वसुंधरा समर्थक प्रत्याशियों की अनदेखी की गई तो कांग्रेस को फायदा होगा।

यद्यपि पार्टी ने सामूहिक नेतृत्व की बात की है और किसी को भी मुख्यमंत्री पद का प्रत्याशी घोषित नहीं किया है, लेकिन प्रत्याशी चयन में राजे को महत्व दिया जा सकता है।